

20/02/2025

09.25 AM(5 min)

آداب

یہ آکاش وانی سرینگر ہے ۔

اب آپ تجمل احمد سے خبریں سنئے

وزیر اعلیٰ

وزیر اعلیٰ عمر عبداللہ نے سیاحوں سے کہا ہے کہ وہ جموں کشمیر کی سیر پر آئیں کیونکہ یہاں ہر کسی کے لئے کچھ نہ کچھ موجود ہے اور یہ سال بھر کا ایک سیاحتی مقام ہے ۔

نئی دہلی میں ساوتھ ایشیا ٹریول اینڈ ٹورازم ایکسچینج 2025 سے خطاب کرتے ہوئے عمر عبداللہ نے کہا کہ وادی کشمیر زمین پر جنت کی مانند ہے اور ان کی سرکار جموں کشمیر کو عالمی معیار کے ایک سیاحتی مرکز کے طور ترقی دینے کے لئے ہر ممکن اقدام کر رہی ہے ۔

نائب وزیر اعلیٰ

نائب وزیر اعلیٰ سریندر کمار چودھری سے سول سیکریٹریٹ جموں میں کئی وفود نے ملاقات کی ۔ نائب وزیر اعلیٰ نے وفود کے مسائل و مطالبات سن کر یقین دہانی کرائی کہ جائز مسائل کو ہر وقت حل کیا جائے گا ۔

جاوید احمد ڈار

زراعت اور دیہی ترقی کے وزیر جاوید احمد ڈار نے منی سیکریٹریٹ ہانڈی پورہ میں ایک میٹنگ بلاک کا افتتاح کرنے Mother کر کے ضلع کے ترقیاتی منظر نامے کا جائزہ لیا ۔ وزیر نے ایک کے علاوہ ہارٹیکلچر فروٹ پلانٹ نرسری میں ایک شجر کاری مہم کا آغاز کیا ۔

حج

کشمیر وادی کے ایسے حج عازمین کے لئے 26 فروری کو حج ہاوس بمنہ میں ایک تربیتی پروگرام کا اہتمام ہے جو کسی وجہ سے اپنے ضلع کے در مقامات پر منعقد کئے گئے تربیتی پروگراموں میں شرکت نہیں کر پائے تھے ۔

متعلقہ عازمین سے کہا گیا ہے کہ وہ 26 فروری کو اپنے گیارہ بجے حج ہاوس بمنہ میں حاضر ہو جائیں ۔ اس بارے میں جموں کشمیر حج کمیٹی کے چیف ایگزیکٹو آفیسر ڈاکٹر شجاعت قریشی نے مزید بتایا ۔

چیف سیکریٹری

چیف سیکریٹری اٹل لال نے سبھی متعلقین کی ایک میٹنگ میں جموں کشمیر بھر میں قائم مختلف ٹورازم ڈیولپمنٹ اتھارٹیوں کی کارگزاری کا جائزہ لیا ۔

انہوں نے ان اداروں کے کام کاج میں بہتری لا کر انہیں مزید فعال بنانے کی ضرورت اجاگر کی ۔

وَن مِتر

گاندربل ضلع میں ”ایک پیڑ ماں کے نام“ مہم کے تحت سندھ فاریسٹ ڈویژن کی طرف سے جنگلات کے تحفظ کے کام میں خواتین کو شامل کرنے کے لئے ”مہیلا وَن مِتر“ نام کی ایک ذیلی پہل شروع کی گئی ہے ۔

ایک ہفتے تک چلنے والی اس پہل کے تحت 1 لاکھ 60 ہزار پودے لگائے کا ہدف مقرر کیا گیا ہے ۔ اس بارے میں آکاشوانی نیوز سرینگر سے بات کرتے ہوئے ایک خاتون ظریفہ شاہ نے اپنے تاثرات کا اظہار یوں کیا ۔

اس اختراعی پروگرام کے بارے میں سندھ فاریسٹ ڈویژن گاندربل کے ڈویژنل فاریسٹ آفیسر اقبال رسول ڈار کے الفاظ ۔

موسم

وادی میں طویل خشک سالی کے بعد گزشتہ رات سے بعض علاقوں میں ہلکی بارش اور برف باری ہو گئی ہے ۔ سرینگر اور اس کے ملحقہ علاقوں میں جہاں آج کے سویرے ہلکی بوندھا باندھی ہوئی وہیں گلمرگ ، پر پورہ، دبجن، سنتھن ٹاپ، گریز اور سونہ مرگ جیسے علاقوں سے تازہ برف باری ہونے کی اطلاعات موصول ہوئی ہیں ۔

تازہ موسمی □ ورتحال کے باوجود سرینگر جموں قومی شاہراہ دو طرفہ ٹریفک کیلئے کھلی ہے۔
□بتہ سرینگر کرگل روڑ اور بانڈی پورہ گریز روڑ کو پھسلن پیدا ہونے کے نتیجے میں عارضی طور پر بند کر دیا گیا ہے ۔

درجہ حرارت

سرینگر میں رات کا کم سے کم درجہ حرارت 4اعشاریہ 4 ڈگری جبکہ جموں میں رات کا کم سے کم درجہ حرارت 11 اعشاریہ 9 ڈگری سیلسیس درج کیا گیا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ